



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

THURSDAY, MAY 19, 2022 / VAISAKHA 29, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું:-

- (૧) પોલીસ અધિક્ષકશ્રી, નર્મદાના પત્ર ક્રમાંક.LIB /ધ્વનિ પ્રદૂષણ/જાહેરનામું/૨૧૩૫/૨૦૨૨, તા.૧૩/૦૫/૨૦૨૨
- (૨) અત્રેની કચેરીના હુકમ ક્રમાંક:પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(થ)અન્વયે

ક્રમાંક:એમએજી/જાહેરનામું/વશી/૪૦૫૭-૮૧/૨૦૨૨.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ જિલ્લાના શહેરી અને ગ્રામ્ય વિસ્તારમાં જાહેર સ્થળોએ સામાજિક તથા ધાર્મિક પ્રસંગો તેમજ રાજકીય પ્રસંગો દરમ્યાન ઘોંઘાટ ઉત્પન્ન કરતા ડી.જે.સાઉન્ડ સિસ્ટમ પર અંકુશ લાવવું જરૂરી છે. તેમજ જિલ્લાના વિસ્તારમાં કોઈપણ પ્રકારની જાહેર સુલેહ શાંતિનો ભંગ ન થાય અને જાહેર શાંતિ, સલામતિ અને કાયદા પ્રત્યે માન જળવાય તેમજ કાયદો અને વ્યવસ્થા જળવાઈ રહે તે જરૂરી છે તેમ જણાવી જાહેરનામું બહાર પાડવા દરખાસ્ત કરવામાં આવેલ છે.

ઘોંઘાટ ઉત્પન્ન કરતા અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ, ૧૯૮૬ ની કલમ-૬ તથા ૨૫ હેઠળ ધ્વનિ પ્રદૂષણ (નિયમન અને નિયંત્રણ) નિયમો ૨૦૦૦ નું જાહેરનામું પ્રસિધ્ધ કરાયેલ છે. સદર નિયમોમાં તા.૧૧/૦૧/૨૦૧૦ ના રોજ સુધારો કરવામાં આવેલ છે. જે પ્રમાણે ધ્વનિ માત્રાના ધોરણો નીચે મુજબ નક્કી કરવામાં આવેલ છે.

નોઈઝ સ્ટાન્ડર્ડ

એરીયા કોડ વિસ્તાર		ડેસીબલ DB(A) Leq	
		સવારના ૦૬:૦૦ કલાકથી રાત્રીના ૨૨:૦૦ કલાક સુધી	રાત્રીના ૨૨:૦૦ કલાકથી સવારના ૦૬:૦૦ કલાક સુધી
એ	ઔદ્યોગિક	૭૫	૭૦
બી	વાણિજ્ય	૬૫	૫૫
સી	રહેણાંક	૫૫	૪૫
ડી	શાંત વિસ્તાર	૫૦	૪૦

સામાન્ય રીતે દિવાળીમાં ફટાકડા ફુટવાના કારણે અને તહેવારો દરમ્યાન તેમજ લગ્ન પ્રસંગો અને મેળાવડા દરમ્યાન લાઉડસ્પીકર, ડ્રમ, પબ્લિક એડ્રેસ સીસ્ટમના ઉપયોગની ધ્વનિ પ્રદૂષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગિક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમ્યાન ઉપયોગમાં લેવાતા સાધનોના કારણે પણ ધ્વનિ પ્રદૂષણ ફેલાતું જોવા મળે છે.

તા. ૧૧-૧-૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- (અ) રાત્રીના સમયગાળામાં રાત્રિના ૨૨૦૦ કલાક થી સવારના ૦૬:૦૦ કલાક સુધીનો નિયત કરાયેલ છે અને આ સમયગાળા દરમ્યાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટાકડા ફોડવા તથા લાઉડસ્પીકર અને વાજિંત્રો વગાડવા ઉપર પ્રતિબંધ છે.
- (બ) જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર દ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જેતે વિસ્તારની નિયત માત્રા કરતાં ૧૦ ડીબી(એ) થી વધવી ન જોઈએ, તેવો પ્રતિબંધ મુકાયો છે.
- (ક) ઉપર મુજબ ખાનગી સ્થળે થતી કાર્યવાહીના કારણે, જેતે વિસ્તારની નિયત માત્રા કરતાં ૫-ડીબી(એ) થી વધવી ન જોઈએ, તેવો પ્રતિબંધ મુકાયો છે.

ઉપરોક્ત વિગતોના આધારે નર્મદા જિલ્લામાં ધ્વનિ-પ્રદૂષણના નિયંત્રણ માટે નીચે મુજબ જાહેરનામું બહાર પાડવું આવશ્યક જણાય છે.

વાસ્તે હું એચ.કે.વ્યાસ,(જી.એ.એસ.) અધિક જિલ્લા મેજિસ્ટ્રેટ,નર્મદા-રાજપીપલા ગુજરાત પોલીસ અધિનિયમ,૧૯૫૧ ની કલમ-૩૩(થ) તથા વંચાણ-૨થી મને મળેલ સત્તાની રૂએ નર્મદા જિલ્લામાં લગ્ન તથા ધાર્મિક અને સામાજિક પ્રસંગોમાં નાયગાન કે ઘોંઘાટને લીધે ઝગડા તકરાર ન થાય તે માટે ધ્વનિ પ્રદૂષણને અંકુશમાં લેવા તેમજ જિલ્લામાં કોઈપણ પ્રકારની સુલેહ શાંતિનો ભંગ ન થાય અને જાહેર શાંતિ સલામતિ તથા કાયદા પ્રત્યે માન જળવાય તેમજ કાયદો અને વ્યવસ્થા જળવાઈ રહે તે હેતુથી નર્મદા જિલ્લાના નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

૧. સરકારી કચેરીઓ,હોસ્પિટલો,શૈક્ષણિક સંસ્થાઓ,અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાના વિસ્તારને શાંત તરીકે ગણવામાં આવે છે. જેથી શાંત વિસ્તારની આજુબાજુમાં માર્ફક,લાઉડસ્પીકર તથા ડી.જે.(ડીસ્ક જોકી) સિસ્ટમનો ઉપયોગ કરી શકાશે નહીં.
૨. એકબીજા પ્રત્યે ઉશ્કેરણી થાય અને કોમી લાગણી ઉશ્કેરાય તેવા ઉચ્ચારણો/ગાયનોનો માર્ફક,લાઉડસ્પીકર તથા ડી.જે.(ડીસ્ક જોકી) સિસ્ટમમાં ઉપયોગ કરી શકાશે નહીં.
૩. રસ્તાની ડાબી બાજુ ચાલવા, ટ્રાફીકને અડચણ ન થાય તથા ટ્રાફીકના તમામ નિયમો/કાયદાઓનો અમલ કરવા તેમજ નાયગાન/ગરબા જાહેર માર્ગમાં રોકાઈને કરી શકાશે નહીં.
૪. ડી.જે.(ડીસ્ક જોકી) સીસ્ટમ Ambient Air Quality Standard In respect of Noise અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ,૨૦૦૦ ના એન્વાયરમેન્ટ પ્રોટેક્શનની જોગવાઈ મુજબ Ambient Air Quality Standard હોવું જોઈએ.તે જોતા ડી. જે. સીસ્ટમ વગાડવા માટે ઉપર જણાવેલ તમામ પ્રાવધાનોનો અને જોગવાઈઓનો ઉલ્લંઘન કરતા હોય તે વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગીના આધારે ઉપરોક્ત પ્રતિબંધમાંથી છુટછાટ રહેશે.

માર્ફક અને ડી.જે (ડીસ્ક જોકી) સીસ્ટમ વગાડવા માટેનો પ્રતિબંધમાંથી છુટછાટ માટેની શરતો

- (૧) ડી.જે.સિસ્ટમના માલિક કે જે આ સિસ્ટમ ભાડે આપે છે, તેઓએ નજીકના પોલીસ સ્ટેશનમાં નોંધણી કરાવવાની રહેશે.
- (૨) માર્ફક સીસ્ટમ અને ડી.જે.વગાડવા માટે તેના માલિકે/ભાગીદારે પરવાનગી અરજી જે તે વિસ્તારના મામલતદાર અને એક્ઝીક્યુટીવ મેજિસ્ટ્રેટશ્રીની કચેરીએ કરી,દિન-૦૭ પહેલાં મંજૂરી મેળવી લેવાની રહેશે અને આપેલ શરતોનો ચુસ્તપણે બીનચૂક અમલ કરવાનો રહેશે.શરતોનો ભંગ થયેથી પરવાનગી રદ બાતલ થયેલ ગણાશે.
- (૩) વરઘોડા/રેલી ધાર્મિક,રાજકીય કે સામાજિક શોભાયાત્રાઓના સમય દરમ્યાનમાં ઉપરોક્ત શરતોનો ભંગ કરે અથવા કોઈ અનિચ્છનીય બનાવ બને તો તેની સંપૂર્ણ જવાબદારી પરવાનેદાર/પરવાનગી લેવા માટે આવનાર વ્યક્તિની રહેશે.
- (૪) નર્મદા જિલ્લા મેજિસ્ટ્રેટના અધિકાર ક્ષેત્રની જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માર્ફક સિસ્ટમ/વાજિંત્રોનો ઉપયોગ અધિકૃત કરેલ અધિકારીની લેખિત પરવાનગી સિવાય કરી શકાશે નહીં, તેમજ અવાજનું પ્રદૂષણ ફેલાવી શકાશે નહીં.

- (પ) આવી પરવાનગી માટેની અરજી લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
- (દ) આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે. પરંતુ વ્યાજબી કારણ દર્શાવતા સાત દિવસ કરતાં ઓછા સમયની અંદર માંગવામાં આવેલ પરવાનગી તેમ કરવા માટે અધિકૃત અધિકારી પોતાની વિવેકબુદ્ધિ અનુસાર આપી શકશે.
- (ઘ) અરજદાર તથા તેના પ્રતિનિધિએ મળેલ પરવાનગી સાથે માઈક સીસ્ટમ/વાજાંત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના અધિકારી આ અંગેનો પરવાનો જોવા માંગે ત્યારે પરવાના ધારકોએ તે રજુ કરવાનો રહેશે.
- (ઙ) માઈક સીસ્ટમ/વાજાંત્રનો ઉપયોગ ઉપરોક્ત અવાજની માત્રા દર્શાવતા પત્ર પ્રમાણે સવારના ૦૬-૦૦ થી રાત્રિ ૨૨-૦૦ સુધી જ થશે.
- (ચ) અવાજ પ્રદુષણ (નિયમન અને નિયંત્રણ) નિયમ ૨૦૦૦ ની જોગવાઈઓ પ્રમાણે સામાન્ય રીતે માઈક સીસ્ટમ/વાજાંત્રનો ઉપયોગ રાતના કલાક ૧૦-૦૦ થી વહેલી સવારના કલાક ૦૬-૦૦ સુધીના સમય દરમિયાન વગાડી ન શકાય તેવી જોગવાઈઓ હોઈ આ સમય માટે કોઈ પરવાનગી આપવામાં આવશે નહીં. તેમજ પરવાનેધારકો આ સમય દરમિયાન માઈક સિસ્ટમ/વાજાંત્ર વગાડવા ઉપયોગ કરી શકશે નહીં.
- નોંધ :-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમિયાન આવી પરવાનગી રાત્રિના ૧૦:૦૦ ના બદલે ૧૨:૦૦ વાગ્યા સુધી મળી શકશે.
- (૧૦) કોઈપણ વિસ્તારમાં ઘોંઘાટ / અવાજનું હવામાનમાં પ્રમાણ ઉપરોક્ત પત્રકમાં જણાવ્યા મુજબના જણાવ્યા મુજબના ડેસીબલ પ્રમાણે દિવસ તથા રાત્રિ દરમિયાન નામદાર સુપ્રીમ કોર્ટે ઠરાવેલ છે તે પ્રમાણે રાખવાનું રહેશે. આ માત્રાનો ભંગ ન થાય તેની પરવાનેદારે/પરવાનગી લેનારે તકેદારી રાખવાની રહેશે.
- (૧૧) મંદિરો, ચર્ચ અને મસ્જિદોમાં માઈક સિસ્ટમ/વાજાંત્રનો અવાજ એ રીતે મર્યાદીત કરેલ હોવો જોઈએ કે સંકુલની હદ બહાર જાય નહીં.
- (૧૨) ગતિમાન વાહનમાંથી કોઈપણ માઈક સીસ્ટમ/વાજાંત્રનો ઉપયોગ જિલ્લા મેજિસ્ટ્રેટશ્રી તરફથી અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.
- (૧૩) માઈક સીસ્ટમ વાજાંત્રના ઉપયોગથી, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે જિલ્લા મેજિસ્ટ્રેટ અથવા તેઓના તરફથી અધિકૃત કરેલ કોઈપણ અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાજાંત્ર વાપરવા પર મનાઈ કરવાનો હુકમ કરી શકશે.
- (૧૪) ફરજ પરનાં પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ વિસ્તાર અને સમય અંગે કોઈ ભંગ કરે તો વાહન તથા માઈક સીસ્ટમ/વાજાંત્ર અને તેના ઉપકરણો જપ્ત કરી કાયદેસર કરી શકશે.

શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ ની કલમ-૧૩૧ હેઠળ કાર્યવાહી કરવામાં આવશે અને ગુનો નોંધી માલિક, ભાગીદાર, મેનેજર, સંચાલકની ધરપકડ કરી તમામ માઈક સિસ્ટમ ગુન્ડાના મુદ્દામાલ તરીકે કબજે કરવામાં આવશે.

આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેડ-કોંસ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૩મી મે, ૨૦૨૨ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ.કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપળા.

